

પ્રસાર ભારતી

સમાચાર વિભાગ, આકાશવાણી, અમદાવાદ

Date : 20-10-2024
Day : Sunday

Morning : 7.45 to 7.55
National News

આકાશવાણી સમાચાર હર્ષ લેઉઆ વાંચે છે.

- 1) પ્રધાનમંત્રી નરેન્દ્ર મોદી આજે વારાણસીમાં આશરે ૯ હજાર, 100 કરોડના વિકાસ કામોનું લોકાર્પણ કરશે.
- 2) કેન્દ્રીય શિક્ષણ મંત્રી ધર્મેન્દ્ર પ્રધાન આજથી સાત દિવસ સિંગાપોર અને ઓસ્ટ્રેલિયાના પ્રવાસે જશે
- 3) દિવાળી અને ૯૪ પૂજાના તહેવારોના રેલવે વિભાગ મહારાષ્ટ્રના વિવિધ સ્થળોએથી 570 વિશેષ ટ્રેન દોડાવશે
- 4) આતંકી સંગઠન હિઝબુલ્લાહે ઈઝરાયેલના પ્રધાનમંત્રી બેન્જામિન નેતન્યાહુના ઘર પર ડ્રોનથી હુમલો કર્યો.
- 5) બેંગ્લોરમાં ન્યૂ ઝિલેન્ડ પ્રથમ ટેસ્ટના પાંચમા દિવસે આજે ભારત સામે પોતાની બીજી ઇનિંગની શરૂઆત કરશે.

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)
(સમાચારને અંતે - આકાશવાણી પરથી સમાચાર પૂરા થયા)

PM- VARANASI

પ્રધાનમંત્રી નરેન્દ્ર મોદી આજે તેમના સંસદીય મતવિસ્તાર વારાણસીની મુલાકાત લેશે અને આશરે 6 હજાર 100 કરોડના વિકાસ કામોનું લોકાર્પણ કરશે. તેઓ બપોરે 2 વાગ્યે કાશી પહોંચશે અને આર. જે. શંકરા આંખની હોસ્પિટલનું ઉદ્ઘાટન કરશે. ત્યારબાદ, લગભગ 4:15 વાગ્યે તેઓ વારાણસીના સિગરા સ્ટેડિયમમાં બહુવિધ વિકાસ કાર્યોનું ઉદ્ઘાટન અને શિલાન્યાસ કરશે.

સિગરા સ્ટેડિયમના નવનિર્મિત વિકાસ કાર્યોમાં, નેશનલ સેન્ટર ઓફ એક્સેલન્સ, ખેલાડીઓના છાત્રાલયો, રમત વિજ્ઞાન કેન્દ્ર, વિવિધ રમતો માટે પ્રેક્ટિસ ક્ષેત્રો, ઇન્ડોરશૂટિંગ રેન્જ, કોમ્પેટ સ્પોર્ટ્સ એરેના સહિતનું અત્યાધુનિક સ્પોર્ટ્સ કોમ્પ્લેક્સ બનાવવાનો સમાવેશ થાય છે.

આકાશવાણી સમાચાર સાથે વાત કરતા, પ્રસિદ્ધ હોકી ખેલાડી અને પેરિસ ઓલિમ્પિકમાં ભારતની મેડલ વિજેતા ટીમના સભ્ય લાલિલ ઉપાધ્યાયે જણાવ્યું હતું કે, રાજ્ય અને કેન્દ્ર સરકારના પ્રયાસો પૂર્વાચલ પ્રદેશમાં રમતગમતને વેગ આપવા જઈ રહ્યા છે.

PM - REWA AIRPORT

પ્રધાનમંત્રી નરેન્દ્ર મોદી આજે વીડિયો કોન્ફરન્સિંગના માધ્યમથી મધ્યપ્રદેશમાં નવનિર્મિત રીવા હવાઈ મથકનો શિલાન્યાસ કરશે. મધ્યપ્રદેશના ભોપાલ, જબલપુર, ખજુરાહો, ઈન્દોર અને ગ્વાલિયર પછી રીવા રાજ્યનું છઠ્ઠું હવાઈ મથક હશે. 102 હેક્ટર જમીન પર અને 450 કરોડના ખર્ચે બનેલું આ મથક 50 વર્ષ સુધીની જરૂરિયાતોને અનુરૂપ છે. તેનો રનવે 30 મીટર પહોળો અને 800 મીટર લાંબો છે. મથક પર ફ્લાઇટ શરૂ થવાથી રાજ્યના 65 લાખથી વધુ લોકોને લાભ થશે..

દરમિયાન પ્રધાનમંત્રી આજે છત્તીસગઢના અંબિકાપુરમાં આદિવાસી વિસ્તારના સુરગુજા ક્ષેત્રમાં આવેલા મા મહામાયા હવાઈમથકનું પણ વર્ચ્યુઅલ માધ્યમથી ઉદ્ઘાટન કરશે. આ મથક સુરગુજા વિભાગમાં ઉન્નત પરિવહન સુવિધાઓ વેપારી પ્રવૃત્તિઓ, પ્રવાસનને વેગ આપશે અને નોકરીની તકનું સર્જન કરશે.

PRESIDENT VISIT

રાષ્ટ્રપતિ ઢ્રૌપદી મુર્મુ અલ્જેરિયા, મોરિટાનિયા અને માલાવીની ત્રણ રાષ્ટ્રોની મુલાકાત પૂર્ણ કર્યા બાદ નવી દિલ્હી પરત ફર્યા છે. આ મુલાકાતે અલ્જેરિયા, મોરિટાનિયા અને માલાવી સાથે ભારતના ઐતિહાસિક સંબંધોમાં એક નવો અધ્યાય ઉમેર્યો છે.

ભારતના પ્રમુખપદ દરમિયાન આફ્રિકન યુનિયનને G20 ના કાયમી સભ્ય બનાવ્યાના એક વર્ષ બાદ ભારતના રાષ્ટ્રપ્રમુખની આ પ્રથમ આફ્રિકન દેશની યાત્રા હતી.

PRADHAN--VISIT

કેન્દ્રીય શિક્ષણમંત્રી ધર્મેન્દ્ર પ્રધાન આજે સિંગાપોર અને ઓસ્ટ્રેલિયાની સાત દિવસીય મુલાકાતે જશે. આ મુલાકાત શિક્ષણમાં પરસ્પર હિતના નિર્ણાયક ક્ષેત્રોમાં સહયોગ, સહભાગિતા અને તાલમેલને પ્રોત્સાહન આપશે તેવી અપેક્ષા છે. સિંગાપોરની તેમની બે દિવસીય મુલાકાતના પ્રથમ તબક્કામાં શ્રી પ્રધાન આજે ભારતીય મૂળના લોકોને સંબોધિત કરશે.

બીજા દિવસે, શ્રી પ્રધાન સિંગાપોરના પ્રધાનમંત્રી લોરેન્સ વોંગ અને નાયબ પ્રધાનમંત્રી ગાન કિમ યોંગ અને અન્ય વરિષ્ઠ નેતાઓને મળશે. ઓસ્ટ્રેલિયાની તેમની ત્રણ દિવસીય મુલાકાત દરમિયાન, શિક્ષણમંત્રી આ મહિનાની 23મી તારીખે મેલબોર્નમાં શિક્ષણ મંત્રી જેસન ક્લેર એમપીને મળશે..

CR - SPECIAL TRAIN

દિવાળી અને છઠ્ઠ પૂજાના તહેવારોને કારણે ઉત્તર અને પૂર્વીય રાજ્યોમાં મુસાફરોના ભારે ધસારાને ધ્યાને લઈ રેલવે વિભાગે મહારાષ્ટ્રના વિવિધ સ્થળોએથી 570 વિશેષ ટ્રેન ચલાવવાનું નક્કી કર્યું છે. જેમાં મધ્ય રેલવે દ્વારા લાતુર, સાવંતવાડી રોડ, નાગપુર, પુણે, કોલ્હાપુર, નાંદેડ અને મહારાષ્ટ્રના અન્ય સ્થળોએ મુસાફરી કરતા મુસાફરો માટે ખાસ ટ્રેન ચલાવવામાં આવી રહી છે.

ઉત્તર તરફ જતા મુસાફરો માટે, મધ્ય રેલવે વિવિધ સ્થળો જેમ કે દાનાપુર, ગોરખપુર, છપરા, બનારસ, સમસ્તીપુર, આસનસોલ, અગરતલા, સંતરાગાચી અને અન્ય સ્થળોએ 378 ટ્રીપ ચલાવી રહી છે. દક્ષિણ તરફ જતા મુસાફરો માટે, મધ્ય રેલવે વિવિધ સ્થળો જેમ કે કરીમનગર, કોચુવેલી, કાઝીપેટ, બેંગલુરુ અને અન્ય સ્થળોએ 84 ટ્રીપ ચલાવી રહી છે. આ ટ્રેનોમાં એસી સ્પેશિયલ, એસી, સ્લીપર અને જનરલ કોચના મિશ્ર સંયોજનવાળી ટ્રેનો અને અનરિઝર્વ્ડ સ્પેશિયલનો પણ સમાવેશ થાય છે.

MID BREAK- NEWS-REGIONAL

આ સમાચાર આપ આકાશવાણી પરથી સાંભળી રહ્યા છો. આ રાષ્ટ્રીય સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા એક્સ હેન્ડલ A.I.R. ન્યૂઝ અન્ડર સ્કોર ABAD ને ફોલો કરી શકો છો.

NETANYAHU-HEZBOLLAH

ઈઝરાયેલના પ્રધાનમંત્રી બેન્જામિન નેતન્યાહુએ હિઝબુલ્લાહ દ્વારા તેમની અને તેમની પત્નીની હત્યાના કથિત પ્રયાસને ગંભીર ભૂલ ગણાવી છે. ઉત્તરીય દરિયાકાંઠાના શહેર સીઝેરિયામાં તેમના ખાનગી નિવાસસ્થાનને કથિત રીતે લેબનોનથી શરૂ કરાયેલા ડ્રોન હુમલામાં નિશાનો બનાવ્યા બાદ ઈઝરાયેલના પ્રધાનમંત્રીએ આ નિવેદન આપ્યું હતું.

ઈસરાયેલની કચેરીએ જણાવ્યું હતું કે શ્રી નેતન્યાહુ અને તેમના પત્ની તે સમયે ઘરે ન હતા અને ડ્રોન હુમલામાં કોઈ જાનહાનિ થઈ ન હતી. સોશિયલ મીડિયા પર એક પોસ્ટમાં, શ્રી નેતન્યાહુએ કહ્યું, આ પ્રયાસ તેમને અથવા ઈઝરાયેલના ભવિષ્યને સુરક્ષિત કરવા માટે તેમના દુશ્મનો સામે યુદ્ધ ચાલુ રાખવાથી રોકશે નહીં. તેમણે વધુમાં કહ્યું કે જે કોઈ ઈઝરાયેલના નાગરિકોને નુકસાન પહોંચાડવાનો પ્રયાસ કરશે તેને ભારે કિંમત ચૂકવવી પડશે.

CRICKET - INDIA-NZ

ક્રિકેટમાં, બેંગલુરુના એમ. એ ચિદમ્બરમ સ્ટેડિયમમાં ન્યુઝીલેન્ડ આજે પ્રથમ ટેસ્ટના પાંચમા દિવસે ભારત સામે તેની બીજી ઈનિંગની શરૂઆત કરશે. મેચ જીતવા માટે ન્યુઝીલેન્ડને માત્ર 107 રનની જરૂર છે.

આ પહેલા ભારત ગઈકાલે તેની બીજી ઈનિંગમાં 462 રનમાં ઓલઆઉટ થઈ ગયું હતું. ભારત માટે સરફરાઝ ખાને શાનદાર 150 રન બનાવ્યા હતા, જ્યારે ઋષભ પંત 99 રન બનાવીને સદીથી ચૂકી ગયો હતો. ન્યુઝીલેન્ડ તરફથી મેટ હેનરી અને વિલિયમ ઓ'રકે 3-3 વિકેટ ઝડપી હતી.

WOMEN'S T20 WC FINAL

મહિલા T20 ક્રિકેટ વિશ્વ કપમાં આજે દુબઈ ઈન્ટરનેશનલ સ્ટેડિયમમાં ન્યૂઝીલેન્ડ આજે દક્ષિણ આફ્રિકા સામે ટકરાશે. 2016 પછી પ્રથમ વખત મહિલા T20 વિશ્વ કપમાં કોઈ નવો વિજેતા હશે. ગત વર્ષે T20 વિશ્વ કપની ફાઇનલમાં સાઉથ આફ્રિકા ઓસ્ટ્રેલિયા સામે હાર્યું હતું.

દક્ષિણ આફ્રિકાએ ઓસ્ટ્રેલિયાને સેમીફાઇનલમાં હરાવતા સતત ચોથો T20 વર્લ્ડ કપ જીતવાની ઓસ્ટ્રેલિયાની આશાનો અંત આવ્યો છે. ઉલ્લેખનીય છે કે ક્રિકેટ ટૂર્નામેન્ટના ઇતિહાસમાં માત્ર બીજી વખત ઓસ્ટ્રેલિયાની જીતનો સિલસિલો તૂટી ગયો છે.

JOHOR CUP - HOCKEY

હોકીમાં, ભારતીય જુનિયર પુરુષ ટીમે મલેશિયામાં રમાઈ રહેલા 'સુલતાન ઓફ જોહોર કપ 2024'માં ભારતીય ટીમ આજે બપોરે બ્રિટન સામે ટકરાશે. મેચ ભારતીય સમય અનુસાર બપોરે 1.35 વાગ્યે શરૂ થશે.

ગઈકાલે રમાયેલી પ્રથમ મેચમાં ભારતે જાપાનને ૪-૨ થી હરાવીને શાનદાર શરૂઆત કરી છે. ભારતના અમીર અલીએ 12મી મિનિટે શાનદાર ફિલ્ડ ગોલ સાથે સ્કોરબોર્ડમાં પ્રથમ ગોલ નોંધાવ્યો હતો.

આ મેચ ઓલિમ્પિક ખેલાડી પીઆર શ્રીજેશ માટે ભારતીય જુનિયર પુરુષ ટીમના કોચ તરીકે સફળ પદાર્પણ કરવામાં મહત્ત્વની સિદ્ધિ સાબિત થશે. અન્ય એક મેચમાં બ્રિટને ઓસ્ટ્રેલિયાને ૩-૧થી હરાવ્યું હતું..

હવે આજના અખબારોના મુખ્ય સમાચારો રજૂ કરે છે પ્રવેશ અડિએચા

- 1) આજના તમામ સમાચાર પત્રોએ અલગ અલગ સમાચારને મુખ્ય શીર્ષકમાં લીધા છે.
- 2) સંદેશ લખે છે, દિવાળીના તહેવારોના 10 દિવસ પહેલાં જ કિંમતી ધાતુઓના ભાવ નવા વિક્રમી સ્તરે પહોંચ્યાં – તેજની આતશબાજી, સોનું-ચાંદી હાથથી ગયા –
- 3) ગુજરાત સમાચારનું મુખ્યશીર્ષક છે, સોનું રૂ. 80 હજાર, ચાંદી રૂ. 96 હજારની સપાટી ફૂદાવી નવા શિખરે.
- 4) નેશનલ સ્ટોક એક્સચેન્જના અહેવાલને ટાંકીને દિવ્ય ભાસ્કર લખે છે, ગુજરાત-એમપીએ દેવું વધાર્યું, રાજસ્થાન અને પંજાબે ઘટાડ્યું
- 5) એક જ દિવસમાં 30થી વધારે વિમાનોને બોમ્બથી ઉડાવી દેવાની ધમકી મળી એ સમાચાર દિવ્ય ભાસ્કર અને નવગુજરાત સમયે મુખ્યશીર્ષકમાં લીધા છે.
- 6) નવગુજરાત સમય લખે છે, કોન્સ્ટેબલ, હેડ-કોન્સ્ટેબલ પણ એપની મદદથી હવે ઇ-મેમો જનરેટ કરી શકશે.
- 7) સુરક્ષા પર સવાલ – એક મંચ પર આઈ સભી જાંચ એજન્સીયાં - સાઈબર અપરાધીયોં પર નકેલ કસેગી સરકાર, ત્રીન તરીકોં સેલગેગા અંકુશ આ સમાચાર હિન્દી સમાચારપત્ર રાજસ્થાન પત્રિકાનું મુખ્યશીર્ષક છે.